

## KOMUNIKAZZJONI TAL-KUMMISSJONI

### Implimentazzjoni ta' l-Artikolu 228 tat-Trattat KE

#### **I. Introduzzjoni**

1. Il-possibilità li jiġu imposti penali finanzjarji fuq Stat Membru li ma jkunx esegwa sentenza li tistabbilixxi ksur, kienet introdotta bit-Trattat ta' Maastricht, li emenda dak li qabel kien l-Artikolu 171, issa l-Artikolu 228 tat-Trattat KE u l-Artikolu 143 tat-Trattat Euratom<sup>1</sup>.
2. Fl-1996, il-Kummissjoni ppubblikat l-ewwel komunikazzjoni dwar l-implimentazzjoni ta' din id-dispożizzjoni<sup>2</sup>. Fl-1997, ippubblikat it-tieni komunikazzjoni li tittratta b'mod partikolari il-metodu ta' kalkolu għall-pagamenti ta' penali<sup>3</sup>. Fl-2001, adottat deċiżjoni interna dwar id-definizzjoni tal-koeffiċjent ta' dewmien applikat għall- ikalkolu<sup>4</sup> ta' penali. Il-Qorti tal-Ġustizzja tal-Komunitajiet Ewropej sadanittant tat tliet sentenzi skond l-Artikolu 228<sup>5</sup>. Il-kriterji stabbiliti fil-komunikazzjonijiet ta' l-1996 u l-1997 kienu kkonfermati mill-Qorti tal-Ġustizzja<sup>6</sup>.
3. Din il-Komunikazzjoni tiegħu post iż-żewġ komunikazzjonijiet ta' l-1996 u l-1997. Din tiegħu ħafna mill-elementi ta' dawn, filwaqt li tiegħu in konsiderazzjoni l-ġurisprudenza riċenti li żvillupat fil-frattemp, partikolarment fir-rigward tas-somma ta' hlas f'daqqa u l-prinċipju tal-proporzjonalità. Barra minn hekk, taġġorna wkoll il-metodu tal-kalkolu tal-penali u tadattah għat-tkabbir ta' l-Unjoni.
4. Id-deċiżjoni finali dwar l-impożizzjoni tal-penali stipulati fl-Artikolu 228 qiegħda f'idejn il-Qorti tal-Ġustizzja, li għandha l-ġurisdizzjoni kollha f'dan il-qasam. Madankollu, il-Kummissjoni, bħala gwardjan tat-Trattati, għandha rwol determinanti safejn hija responsabbli biex tagħti bidu għall-proċedura ta' l-Artikolu 228 u, jekk ikun hemm bżonn, biex tressaq il-każ quddiem il-Qorti tal-Ġustizzja bi proposta għall-impożizzjoni tas-somma ta' hlas f'daqqa u/jew tal-pagament ta' penali ta' ammont speċifiku.

Il-Kummissjoni, fl-interess tat-trasparenza, qed tiddikkjara hawn taht il-kriterji li beħsieba tapplika biex tindika lill-Qorti l-ammont tal-penali finanzjarji li tqis xieraq għaċ-ċirkostanzi. Tixtieq tiġbed l-attenzjoni li kemm l-għażla ta' dawn il-kriterji kif

<sup>1</sup> Ir-referenzi f'din il-Komunikazzjoni, għall-Artikolu 228 KE japplikaw ukoll għall-Artikolu 143 tat-Trattat Euratom, minhabba li l-għażla tal-kliemtaż-żewġ dispożizzjonijiet hija identika.

<sup>2</sup> ĠU C 242, 21.8.1996, p. 6.

<sup>3</sup> ĠU C 63, 28.2.1997, p. 2.

<sup>4</sup> Ara dok. PV (2001)1517/2, 2.4.2001. Ara punt 17 hawn isfel.

<sup>5</sup> Sentenzi ta' l-4 ta' Lulju fil-każ C-387/97, *il-Kummissjoni kontra il-Greċja*, Ġabra 2000, p. I-5047; tat-23 ta' Novembru 2003 fil-każ C-278/01, *il-Kummissjoni kontra Spanja*, Ġabra 2003, p. I-14141, u tat-12 ta' Lulju 2005 fil-każ C-304/02, *il-Kummissjoni kontra Franza* (għadu mhux ippubblikat).

<sup>6</sup> Ara partikolarment is-sentenzi fil-każ C-387/97, *il-Kummissjoni kontra il-Greċja*, punti 84 sa 92.

ukoll l-applikazzjoni tagħhom għandhom ikunu regolati mill-htieġa li tiżgura l-applikazzjoni effettiva tal-dritt Komunitarju.

5. L-applikazzjoni każ b'każ tar-regoli u l-kriterji ġenerali spjegati hawn isfel u l-iżviluppi fil-ġurisprudenza tal-Qorti tal-Ġustizzja f'dan il-qasam għandha tippermetti lill-Kummissjoni tiżviluppa aktar il-politika tagħha wara l-adozzjoni ta' din il-komunikazzjoni. Minhabba li l-penali finanzjarji għandhom ikunu dejjem adattati għall-każ speċifiku, il-Kummissjoni tirrizerva d-dritt li tuża' d-diskrezzjoni tagħha biex titbiegħed minn dawn ir-regoli u l-kriterji ġenerali, billi tagħti r-raġunijiet dettaljati fejn jidhrilha xieraq li għandha taġixxi hekk f'każijiet partikolari, inkluż fejn tirrikorriġhall-istrument tas-somma ta' hlas f'daqqa.

## **II. Prinċipji ġenerali**

6. L-iffissar tal-penali għandu jkun ibbażat fuq l-għan tal-miżura nnifisha, jiġifieri litizgura l-applikazzjoni effettiva tal-liġi tal-Komunità. Il-Kummissjoni tqis li dan il-kalkolu għandu jkun ibbażat fuq tliet kriterji fundamentali:

- *il-gravità tal-ksur,*
- *id-dewmien ta' dan il-ksur,*
- *il-bżonn li jkun żgurat li l-penali nnifisha sservi ta' deterrent għal aktar ksur.*

7. Il-penali proposti lill-Qorti tal-Ġustizzja mill-Kummissjoni għandhom ikunu prevedibbli għall-Istati Membri u kkalkolati skond metodu li jirrispetta kemm il-prinċipju ta' proporzjonalità kif ukoll il-prinċipju ta' trattament ugwali bejn l-Istati Membri. Huwa importanti wkoll li jkun hemm metodu ċar u uniformi, minhabba li l-Kummissjoni għandha tiġġustifika l-kalkolu ta' l-ammont propost quddiem il-Qorti.

8. Mil-lenti ta' l-effikaċja tal-penali, huwa importanti li jkunu ffissati *ammonti* xierqa biex jiżguraw l-*effett dissuasiv* tagħhom. L-impożizzjoni ta' penali purament simboliċi jcaħħdu dan l-istrument komplimentari għall-proċedura ta' ksur minn kull effett utli, u jmur kontra l-għan aħhari ta' din il-proċedura, li hu li jiżgura l-applikazzjoni sħiħa tad-dritt Komunitarju.

9. Mil-lenti baġitarja, il-pagament ta' penalità u l-pagamenti ta' somom f'daqqa jikostitwixxu “dħul ieħor” tal-Komunità, skond it-tifsira ta' l-Artikolu 269 tat-Trattat KE, u d-Deċiżjoni 2000/597/KE Euratom tal-Kunsill tad-29 ta' Settembru 2000 dwar is-sistema tar-rizorsi proprjital-Komunitajiet Ewropej.<sup>7</sup>

### **A. IL-HLAS TA' SOMOM F'DAQQA**

10. Fil-komunikazzjoni ta' l-1996, il-Kummissjoni kkunsidrat li “fid-dawl tal-kunsiderazzjoni li l-għan fundamentali tal-proċedura kollha ta' ksur hu li jwassal għall-konformità mill-aktar fis possibbli ... il-pagament ta' penalità huwa l-istrument l-aktar xieraq”.

---

<sup>7</sup> ĠU L 253, 7.10.2000, p. 42.

Il-Kummissjoni ziedet tgħid li “ma tirrinunzjaxgħall-possibilità li titlob impożizzjoni ta’ somma ta’ ħlas f’daqqa”. Madankollu, minn dak in-nhar, il-prattika tagħha kienet li titlob sistematikament, taħt l-Artikolu 228, l-impożizzjoni ta’ pagamenti ta’ penali, li l-Qorti ta’ l-Ġustizzja tati, biex b’hekk tikkonferma li l-istrument tal-pagament ta’ penali huwa xieraq.

- 10.1. Madankollu, l-esperjenza turi li ħafna drabi jiġri li Stati Membri jikkonformaw ruhhom biss fi stadju avvanzat, xi drabi saħansitra fit-tmien tal-proċedura ta’ l-Artikolu 228.

F’dawn iċ-ċirkostanzi, il-Kummissjoni tqis li għandha terġa’ teżamina l-kwistjoni tal-penali finanzjarji tagħha previsti fl-Artikolu 228. Fil-fatt, il-prattika tal-Kummissjoni li tipproponi ill-Qorti l-impożizzjoni tal-pagament ta’ penali biss għannuqqas ta’ esekuzzjoni wara s-sentenza skond l-Artikolu 228, għandha l-effett li rrettifika fit-tard tas-sitwazzjoni ta’ ksur qabel l-għoti ta’ din is-sentenza ma tirriżulta fl-ebda penali u għalhekk dan mhux skurraġġut b’mod effettiv.

Li jinżamm il-pagament ta’ penali u li ma jintalabx il-pagament tas-somma ta’ ħlas f’daqqa jista’ jfisser li jkun aċċettat li, wara li l-Qorti tkun sabet li Stat Membru naqas milli jwettaq l-obbligi tiegħu, dan l-istess Stat jista’ jhalli din is-sitwazzjoni għaddejja mingħajr xkiel. Izda l-Kummissjoni tqis li kull dewmien mill-iStat biex jikkonformaruhu ma’ sentenza tal-Qorti jirrappreżenta ksur gravi tal-prinċipju tal-legalità u taċ-ċertezza legali f’Komunità bbażata fuq l-istat tad-dritt.

- 10.2. Is-sentenza tal-Qorti tal-Ġustizzja fil-każ C-304/02, *il-Kummissjoni kontra Franza*, ikkonfermat li ż-żewġ tipi ta’ penali finanzjarji (pagament ta’ penali u somma ta’ ħlas f’daqqa) jistgħu japplikaw b’mod kumulattiv għall-istess ksur, u applikat dan il-prinċipju għall-ewwel darba.

- 10.3. Fid-dawl ta’ dan, il-Kummissjoni minn issa ’l quddiem ser tinkludi, fir-rikorsi tagħha lill-Qorti skond l-Artikolu 228, referenza għal:

- pagament ta’ penali għal kull jum ta’ dewmien tal-ksur wara l-għoti tas-sentenza skond l-Artikolu 228, u
- somma ta’ ħlas f’daqqa li tippenalizza t-tkomplija tal-ksur bejn l-ewwel sentenza għan-nuqqas ta’ konformità u s-sentenza mogħtija skond l-Artikolu 228.

- 10.4. It-trattament ugwali ta’ l-Istati Membri huwa garantit l-aħjar bil-proposta ta’ somma ta’ ħlas f’daqqa u b’pagament ta’ penali, ibbażat fuq metodu predeterminat u oġġettiv għall-kalkolu tal-penali proposti. Dan il-metodu sistematiku u oġġettiv irregola, mill-1996, il-prattika tal-Kummissjoni u tal-Qorti f’dak li għandu x’jaqsam mal-propożizzjoni u l-iffissar tal-pagament ta’ penali taħt l-Artikolu 228, u wera l-effikaċja u l-ekwità tiegħu. L-użu tas-somma ta’ ħlas f’daqqa għandha logikament ssegwi metodu simili.

- 10.5. Barra minn dan, il-Kummissjoni ma teskludix il-proposta, f'kazijiet partikolari hafna, li tirrikorri biss għal somma waħda ta' hlas f'daqqa<sup>8</sup>.
11. Il-konsegwenza loġika tal-metodu ġdid fir-rigward tas-somom ta' hlas f'daqqa hija li f'kazijiet fejn Stat Membru jirregolarizza s-sitwazzjoni ta' ksur wara li l-każ jitressaq quddiem il-Qorti u qabel ma tingħata s-sentenza taht l-Artikolu 228, il-Kummissjoni ma tirtirax l-azzjoni tagħha sempliċiment minhabba dan l-iżvillup. Il-Qorti, li ma tistax tiehu deċiżjoni ta' pagament ta' penali minhabba li din id-deċiżjoni spicċat mingħajr sugġett, tista' madankollu timponi somom ta' hlas f'daqqa li jippenalizzaw id-dewmien tal-ksur sal-mument fejn is-sitwazzjoni tkun regolarizzata, għax dan l-aspett tal-każ ma tilifx is-sugġett tiegħu. Barra minn hekk, il-Kummissjoni se tara li tinforma lill-Qorti mingħajr dewmien dwar kull regolarizzazzjoni, ikun xi jkun l-istadju tal-proċess ġudizzjarju; ser tagħmel l-istess meta, wara sentenza mogħtija taht l-Artikolu 228, Stat Membru jikkonforma ruħu u b'hekk l-obbligu li jhallas pagament ta' penali jintemm.
12. Ir-rizultat li l-Kummissjoni tistenna minn din l-emenda fis-sistema tal-pagament ta' penali hu li l-Istati Membri jirregolarizzaw l-ksur aktar malajr, u li jkun hemm tnaqqis tar-rikorsi fil-Qorti taht l-Artikolu 228.

## **B. IL-PRINĊIPJU TA' PROPORZJONALITÀ**

13. Insiltu konsegwenzi speċifiċi mill-prinċipju ta' proporzjonalità f'ġurisprudenza riċenti. Fil-każijiet *C-387/97, il-Kummissjoni kontra il-Greċja*, u *C-278/01, il-Kummissjoni kontra Spanja*, il-Qorti tal-Ġustizzja ddikjarat li pagament ta' penali għandu jkun adattat għaċ-ċirkostanzi u proporzjonat kemm għall-ksur li nstab kif ukoll għall-kapaċità kontributtiva ta' l-Istat Membru kkonċernat<sup>9</sup>. Il-Kummissjoni teżamina bir-reqqa f'kull każ kif tista' tqis dawn il-prinċipji bl-aħjar mod meta tiżviluppa s-sistema ta' penali li tipproponi lill-Qorti. Il-każ *C-278/01, il-Kummissjoni kontra Spanja*, juri b'mod partikolari li s-sistema ta' penali għandha, sakemm ikun possibbli, tikkunsidra minn qabel l-eventwalità ta' bidla fiċ-ċirkostanzi.

Minn din il-perspettiva, jistgħu jinsiltu erba' konsegwenzi mill-prinċipju ta' proporzjonalità, u b'mod iktar speċifiku, mill-prinċipju ta' penali adattati għaċ-ċirkostanzi:

- 13.1. L-ewwel, fil-każijiet li jinvolvu diversi ilmenti u fejn tqis li hemm bażijiet legali disponibbli, ċari u oġġettivi li jippermettu li jwasslu għal evalwazzjoni distinta ta' dawn id-diversi lmenti mingħajr ma jkun compromess l-għan tal-proċedura ta' l-Artikolu 228, il-Kummissjoni ser tipproponi penali distinti għal kull ilment, mingħajr ma twassal għal żieda fil-volum globali tal-penali proposti kif mqabbla mal-prattika preċedenti. Dan il-metodu jimplika li l-volum globali tal-penali għandu jonqos hekk kif l-Istat Membru jikkonforma ruħu parzjalment mas-sentenza, jiġifieri, gradatament fir-rigward tad-diversi lmenti kkonċernati.

<sup>8</sup> Dan il-metodu jista', per eżempju, ikun xieraq eċċezzjonalment f'kazijiet eċċezzjonali ta' ksur ripetittiv "komplut" jew meta jkun ċert li Stat Membru jkun diġà wettaq il-miżuri neċessarji kollha biex jikkonforma ruħu mas-sentenza iżda li jkollu inevitabbilmment jgħaddi aktar żmien qabel ma jintlahaq ir-rizultat mitlub.

<sup>9</sup> Ara s-sentenza fil-każ *C-387/97, il-Kummissjoni kontra il-Greċja*, punt 90, u s-sentenza fil-każ *C-278/01, il-Kummissjoni kontra Spanja*, punt 41.

- 13.2. It-tieni, jista' jkun hemm sitwazzjonijiet ta' ksur, bħal dawk li kkaratterizzaw il-każ C-278/01, *il-Kummissjoni kontra Spanja*, li jikkonċernaw l-istandards tal-kwalità ta' l-ilma għall-ghawm stabbiliti mid-Direttiva 76/160/KEE, fejn, hekk kif kienet osservat il-Qorti, "huwa partikolarment diffiċli għall-Istati Membri li jaslu għat-twettiq shiħ tad-Direttiva", u fejn "huwa konċepibbli li l-Istat Membru konvenut jasal li jzid sostanzjalment il-livell ta' twettiq tad-Direttiva mingħajr ma jasal għat-twettiq shiħ f'perjodu ta' żmien qasir". F'dawn iċ-ċirkostanzi, hekk kif iddikjarat il-Qorti, "penali li ma tiehux f'kunsiderazzjoni l-progress imwettaq eventwalment mill-Istat Membru fit-twettiq ta' l-obbligi tiegħu, la tkun adattata għaċ-ċirkostanzi u lanqas proporzjonata għall-ksur li jkun ikkonstatat"<sup>10</sup>.

Għalhekk, f'ċerti sitwazzjonijiet ta' ksur li jistgħu jkunu mqabbla man-nuqqas ta' implimentazzjoni tad-Direttiva 76/160/KEE – Direttiva kkaratterizzata b'obbligu marbut purament mar-"rizultat" – fejn teżisti formola faċilment applikabbli biex twassal għall-aġġustament matematiku tal-penali skond il-progress imwettaq lejn konformità, il-Kummissjoni ser tipproponi din il-formola lill-Qorti. Barra minn hekk, ser teżamina każ b'każ jekk, u jekk fl-affirmattiv, safejn jista' jkun ġustifikabbli li tipproponi mekkanizmu simili ta' aġġustament li hu faċilment applikabbli f'sitwazzjonijiet oħra ta' ksur.

- 13.3. It-tielet, il-każijiet C-278/01, *il-Kummissjoni kontra Spanja*, u C-304/02, *il-Kummissjoni kontra Franza*, juru li jista' jkun neċessarju li l-perjodu ta' referenza biex tkun evalwata l-persistenza tannuqqas ta' esekuzzjoni wara l-ġhoti tat-tieni sentenza u biex ikun determinat meta l-pagament ta' penali jkun dovut, ikollu jkun adattat għaċ-ċirkostanzi partikolari<sup>11</sup>. Meta l-livell ta' implimentazzjoni jista' jkun evalwat biss f'intervalli perjodiċi, ikun xieraq li tiġi evitata sitwazzjoni fejn il-pagamenti ta' penali jkomplu jakkumulaw matul il-perjodi fejn għalkemm il-ksur ikun intemm, dan l-iżvilupp ma jkunx għadu ikkostat. Waqt li l-Kummissjoni għandha, normalment, tkompli kuljum takkumula pagamenti ta' penali għandha għalhekk, fil-każijiet xierqa, tissuggerixxi li jiġi applikat perjodu ta' żmien differenti, bħal per eżempju sitt xhur jew sena. Il-perjodu ta' żmien xieraq għandu jkun skond il-metodu ta' verifika tal-konformità previst fil-legiżlazzjoni rilevanti.

- 13.4. Ir-raba', f'ċirkostanzi speċjali, jista' jkun ġustifikat ukoll li l-pagament ta' penali jkun sospiż. Per eżempju, f'ċerti każijiet ta' applikazzjoni inkorretta, ikun mistenni li Stat Membru jista' jkun li jafferma, f'xi punt, li l-miżuri kollha neċessarji jkunu ġew meħudha. Għalhekk, ikun hemm bżonn ta' ċertu żmien biex, f'kooperazzjoni ma' l-Istat Membru u l-Kummissjoni, l-effikaċja ta' dawn il-miżuri<sup>12</sup> jkunu verifikati. Barra minn hekk, f'każijiet eċċezzjonali, jista' jkun li Stat Membru jkun diġà ha l-miżuri kollha neċessarji biex jikkonforma ruħu mas-sentenza, iżda jkun għad hemm inevitabilment il-bżonn li jgħaddi ċertu żmien qabel ma jintlahaq ir-rizultati meħtieġ. F'dawn il-każijiet, jista' jkun siewi li l-Qorti tiddefenixxi, fis-sentenza tagħha skond l-Artikolu 228, il-kundizzjonijiet ta' sospensjoni, inkluża l-possibbiltà

<sup>10</sup> Ara punti 47 sa 52 tas-sentenza fil-każ C-278/01, *il-Kummissjoni kontra Spanja*.

<sup>11</sup> Ara punti 43 sa 46 tas-sentenza fil-każ C-278/01, *il-Kummissjoni kontra Spanja*, u punti 111-112 tas-sentenza fil-każ C-304/02, *il-Kummissjoni kontra Franza*.

<sup>12</sup> Per eżempju, Stat Membru kkundannat li ħalla sit naturali importanti jiddeterjora wara dranaġġ ta' l-art jista' jwettaq hidmiet ta' infrastruttura bl-ghan li jerga' jistabbilixxi l-kundizzjonijiet idroloġiċi li huma ekoloġikament neċessarji. Perjodu ta' sorveljanza jista' jkun meħtieġ biex ikun determinat jekk il-hidmiet irnexxewx biex jirremedjaw il-hsara kkawżata.

għall-Kummissjoni li tipproċedi għall-verifiki neċessarji biex tistabilixxi jekk il-kundizzjonijiet tal-bidu u tat-tmieni tas-sospensjoni gewx sodisfatti. Jekk ikun hemm bżonn, il-Kummissjoni tista' tagħmel proposti lill-Qorti għal dan l-għan.

### **III. L-iffissar tal-pagament ta' penalità**

14. Il-pagament ta' penalità li għandu jithallas mill-Istat Membru hija s-somma, li fil-prinċipju hija kkalkolata fuq kull jum ta' dewmien tal-ksur, - mingħajr preġudizzju għall-perjodu ta' żmien ieħor ta' referenza f'kazijiet partikolari (ara punt 13.3) – li jissanzjona n-nuqqas ta' konformità ma' sentenza tal-Qorti, u l-penali tibda tghodd mill-jum meta t-tieni sentenza tal-Qorti tkun notifikata lill-Istat Membru in kwistjoni sal-jum li fih l-Istat Membru jtemm il-ksur.

Is-somma tal-pagament ta' penalità kuljum hija kkalkolata kif ġej:

- il-multiplikazzjoni ta' ammont standard b'rata fissa b'koeffiċjent ta' gravità u b'koeffiċjent ta' dewmien;
- il-multiplikazzjoni tar-riżultat miksub b'ammont fiss għal kull pajjiż (il-fattur “n”) li jieħu f'kunsiderazzjoni kemm il-kapaċità kontributtiva ta' l-Istat Membru in kwistjoni kif ukoll in-numru ta' voti li jkollu fil-Kunsill.

#### **A. L-IFFISSAR TA' AMMONT STANDARD B'RATA FISSA**

15. L-ammont standard b'rata fissa huwa definit bħala l-ammont ta' bazi fiss li għalih jiġu applikati l-koeffiċjenti multiplikaturi. Dan jissanzjoni l-ksur tal-prinċipju ta' legalità u n-nuqqas ta' osservanzai tas-sentenzi tal-Qorti, li jinsabu fil-kazijiet kollha li għandhom x'jaqsmu ma' l-Artikolu 228. Ġie kkalkolat b'tali mod li:
- il-Kummissjoni żżomm margni wiesa' ta' diskrezzjoni fl-applikazzjoni talkoeffiċjent ta' gravità,
  - l-ammont ikun raġonevoli biex ikun vijabbli għall-Istati Membri kollha,
  - l-ammont, multiplikat bil-koeffiċjent ta' gravità, ikun għoli biżżejjed biex jagħmel pressjoni suffiċjenti fuq l-Istat Membru in kwistjoni, ikun liema jkun.

Huwa ffixtat għas-somma ta' € 600 kuljum<sup>13</sup>.

#### **B. L-APPLIKAZZJONI TAL-KOEFFIĊJENT TA' GRAVITÀ**

16. Ksur li jikkonċerna n-nuqqas ta' esekuzzjoni ta' sentenza huwa dejjem meqjus bħala gravi. Izda, għall-bżonnijiet speċifiċi ta' l-iffissar ta' l-ammont tal-penali finanzjarja, il-Kummissjoni għandha tqies wkoll iż-żewġ parametri marbutin mill-qrib mal-ksur bażiku li wassal għas-sentenza mhux esegwita, jiġifieri, *l-importanza tar-regoli komunitarji miksura u l-impatt tal-ksur fuq interessi ġenerali u speċifiċi*.

---

<sup>13</sup> L-ammont standard b'rata fissa ta' € 500, ippublikat fl-1997, kien marbut ma' l-indiċi skond id-deflatur tal-PGD u kien aġġustat sa' l-eqreb figura shiha. Il-Kummissjoni, kull tliet snin, ser tadatta dan l-ammont standard b'rata fissa ma' l-inflazzjoni.

- 16.1. Biex tivvaluta l-importanza tad-dispożizzjonijiet komunitarji miksura, il-Kummissjoni għandha tiegħu f'kunsiderazzjoni n-natura u l-portata tagħhom, iktar milli l-pożizzjoni tagħhom fil-ġerarkija ta' l-istandards. Għalhekk, per eżempju, il-ksur tal-prinċipju tan-non-diskriminazzjoni dejjem għandu jkun ikkunsidrat bħala gravi ħafni, kemm jekk il-ksur jirriżulta minn vjolazzjoni tal-prinċipju stabbilit mit-Trattat stess jew mill-ksur ta' dan il-prinċipju kif previst f'Regolament jew Direttiva. B'mod ġenerali, il-ksur li jolqot id-drittijiet fundamentali u l-erba' libertajiet fundamentali mharsa mit-Trattat għandhom ikunu kkunsidrati bħala gravi u jirriżultaw f'penali finanzjarji adattati għal din il-gravità.
- 16.2. Barra minn dan, meta jkun il-każ, għandu jittiehed f'kunsiderazzjoni l-fatt li s-sentenza tal-Qorti li l-Istat Membru ma' kkonformax ruħu magħha, tagħmel parti mill-ġurisprudenza stabbilita (per eżempju, meta s-sentenza dwar in-nuqqas ta' eseguzzjoni ssegwi sentenza simili mogħtija f'deċiżjoni preliminari). Iċ-ċarezza (jew in-natura ambigwa jew oskura) tar-regola miksura tista' tkun element determinanti<sup>14</sup>.
- 16.3. Fl-aħħar nett, fejn ikun xieraq, hu meħtieġ li jittiehed f'kunsiderazzjoni s-sitwazzjoni fejn l-Istat Membru, biex jikkonforma ruħu mas-sentenza, ikun ha miżuri li hu jqis bħala suffiċjenti u li l-Kummissjoni tikkunsidra bħala mhux sodisfaċenti, li hija sitwazzjoni differenti minn dik fejn Stat Membru ma jiegħu ebda miżura. Fil-fatt, f'dan l-aħħar każ, m'hemmx dubju li l-Istat Membru jkun kiser l-Artikolu 228, paragrafu 1. Bl-istess mod, nuqqas ta' kooperazzjoni sħiħa mal-Kummissjoni fil-proċedura stipulata fl-Artikolu 228, paragrafu 2, l-ewwel inċiż, hija ċirkostanza aggravanti<sup>15</sup>. Għall-kuntrarju, jekk ikun hemm bżonn, għandhom jgħoddu, fost iċ-ċirkostanzi mitiganti, il-fatt li s-sentenza esegwita tqajjem mistoqsijiet reali ta' interpretazzjoni jew li jeżistu diffikultajiet intrinżiċi partikolari marbutin mat-twettiq tagħhom f'perjodu qasir ta' żmien.
- 16.4. *L-effetti tal-ksur fuq l-interessi ġenerali jew speċifiċi* għandhom jitkejlu każ b'każ. Dawn l-elementi jistgħu jiġu msemmija bħala eżempju:
- it-telf tar-rizorsi proprji tal-Komunità,
  - l-impatt tal-ksur fuq il-ħidma tal-Komunità,
  - il-ħsara gravi jew irreparabbli kkawżata lis-saħħa umana jew lill-ambjent,
  - id-dannu ekonomiku jew mhux ekonomiku mgarrab mill-individwi u l-operaturi ekonomiċi, inklużi l-konsegwenzi intangibbli, bħall-iżvilupp personali,
  - l-ammonti finanzjarji involuti fil-ksur,

---

<sup>14</sup> L-Istat Membru li jmur kontra regola ċara jew il-ġurisprudenza stabbilita tal-Qorti tal-Ġustizzja, iwettaq ksur iktar gravi minn dak li japplika regola komunitarja mhux preċiża u kumplessa li qatt ma giet sottomessa' quddiem il-Qorti għall-interpretazzjoni jew valutazzjoni ta' validità. Dwar dan, ara l-ġurisprudenza tal-Qorti dwar ir-responsabbiltà ta' l-Istati Membri għall-ksur tal-liġi Komunitarja u partikolarment is-sentenza tal-Qorti tas-26 ta' Marzu 1996 fil-każ C-392/93 *British Telecommunications*, Gabra 1996, p. I-1631.

<sup>15</sup> Ara punt 92 tal-konklużjonijiet ta' l-Avukat Ġenerali Geelhoed fil-każ C-304/02, *il-Kummissjoni kontra Franza*.

- kwalunkwe vantaġġ finanzjarju possibbli li l-Istat Membru jiggwadanja minn nuqqas t'osservanza tas-sentenza tal-Qorti,
- l-importanza relattiva tal-ksur jekk jittiehed f'kunsiderazzjoni il-fatturat jew il-valur miżjud tas-settur ekonomiku kkonċernat fl-Istat Membru in kwistjoni,
- id-daqs tal-popolazzjoni milquta bil-ksur (il-gravità tista' tkun ikkunsidrata inqas jekk il-ksur ma jikkonċernax l-Istat Membru kollu fil-kwistjoni),
- ir-responsabbiltà tal-Komunità lejn pajjiżi terzi,
- jekk il-ksur ikunx wieħed iżolat jew jekk ikunx każ ta' reċidività (per eżempju, dewmien ripetut fit-traspożizzjoni tad-Direttivi f'setturi partikolari).

16.5. Barra minn hekk, meta jittiehdu f'kunsiderazzjoni *l-interessi ta' l-individwi* biex ikun ikkalkolat l-ammont tal-penali, il-Kummissjoni m'għandhiex l-intenzjoni li tikseb kumpens tal-ħsara u d-danni mġarrba mill-vittmi ta' dan il-ksur minħabba li dan il-kumpens jista' jinkiseb permezz ta' proċeduri previsti quddiem il-qrati nazzjonali. Dak li l-Kummissjoni beħsiebha tiżgura permezz ta' l-użu ta' dan il-parametru, huwa li jittiehdu f'kunsiderazzjoni *l-effetti tal-ksur fuq l-individwi u l-operaturi ekonomiċi*; għalhekk, per eżempju, l-effetti mhumiex l-istess jekk il-ksur jikkonċerna każ speċifiku ta' applikazzjoni żbaljata (nuqqas ta' rikonoxximent ta' kwalifiki), bħal fil-każ ta' nuqqas ta' traspożizzjoni ta' Direttiva dwar ir-rikonoxximent reċiproku tal-kwalifiki, li jdgħajjef l-interessi ta' kategorija professjonali sħiħa.

16.6. Il-gravità tal-ksur taffettwa l-ammont standard b'rata fissa b'koeffiċjent bejn 1 u 20.

### C. L-APPLIKAZZJONI TAL-KOEFFIĊJENT TA' DEWMIEN

17. F'dak li jikkonċerna l-kalkolu tal-pagament ta' penali, il-perjodu li jittiehed f'kunsiderazzjoni huwa d-dewmien bejn l-ewwel sentenza tal-Qorti tal-Ġustizzja u d-data fejn il-Kummissjoni tiddeċiedi li tressaq il-każ quddiem il-Qorti. Dan id-dewmien jittiehed f'kunsiderazzjoni billi jkun applikat multiplikatur għas-somma ta' hlas f'daqqa.

Id-dewmien tal-ksur jaffettwa l-ammont standard b'rata fissa b'multiplikatur bejn 1 u 3, ikkalkolat b'rata ta' 0.10 kull xahar mid-data li tingħata s-sentenza skond l-Artikolu 226<sup>16</sup>.

Il-Qorti kkonfermat li d-dewmien tal-ksur għandu jittiehed f'kunsiderazzjoni kemm għall-pagament ta' penali kif ukoll għas-somma ta' hlas f'daqqa, minħabba l-funzjonijiet speċifiċi taż-żewġ tipi ta' penali<sup>17</sup>.

<sup>16</sup> Ara punti 81, 102 u 108 tas-sentenza fil-każ C-304/02, *il-Kummissjoni kontra Franza*.

<sup>17</sup> Ara punti 84 tas-sentenza fil-każ C-304/02, *il-Kummissjoni kontra Franza*.



## D. IL-KUNSIDERAZZJONI TAL-KAPAĊITÀ KONTRIBUTTIVA TA' L-ISTAT MEMBRU KKONĊERNAT

18. L-ammont tal-pagament ta' penali għandu jiżgura li l-penali jkun kemm proporzjonat u dissważiv.

L-effett dissważiv tal-penali għandu żewġ aspetti. Il-penali għandu jkun għoli biżżejjed biex jiżgura li:

- l-Istat Membru jiddeciedi li jikkonformarhu u li jtemm il-ksur (għalhekk għandu jkunakbar mill-benefiċċju li l-Istat Membru jiggwadannja mill-ksur),
- l-Istat Membru ma jirrepetix l-istess ksur.

18.1. L-effett dissważiv jitqies b'fattur "n" definit bħala l-mezz geometriku bbażat, minn naħa, fuq il-PGD ta' l-Istat Membru in kwistjoni u, min-naħa l-oħra, fuq l-ippeżar tad-drittijiet tal-voti fil-Kunsill<sup>18</sup>. B'riżultat ta' dan, fil-fatt, il-fattur "n" jgħaqqad il-kapaċità kontributtiva ta' kull Stat Membru – rappreżentat permezz tal-PGD –, man-numru ta' voti li jkollu fil-Kunsill. Il-formola li tirriżulta tipproduci divergenza raġonevoli ta' [0.36 sa 25.40] bejn l-Istati Membri varji.

Il-fattur "n" huwa:

Stat Membru	Fattur speċjali N
Il-Belġju	5,81
Ir-Repubblika Ċeka	3,17
Id-Danimarka	3,70
Il-Ġermanja	25,40
L-Estonja	0,58

<sup>18</sup> Din il-medja hija kkalkolata hekk: il-fattur "n" huwa mezz geometriku kkalkolat permezz ta' l-għerq ikkwadrat tal-prodott tal-fatturi bbażati fuq il-PGD ta' l-Istati Membri u ta' l-ippeżar tal-voti fil-Kunsill. Il-kalkolu jinkiseb permezz ta' din il-formola matematika:

$$\sqrt{\frac{\text{PGD}_n \times \text{Voti}_n}{\text{PGD}_{Lux} \times \text{Voti}_{Lux}}}$$

fejn:

$\text{PGD}_n$  = PGD ta' l-Istat Membru kkonċernat, f'miljuni ta' EUR,

$\text{PGD}_{Lux}$  = PGD tal-Lussemburgu

$\text{Voti}_n$  = numru ta' voti li l-Istat Membru għandu fil-Kunsill skond il-peżar stabbilit fl-Artikolu 205 tat-Trattat,

$\text{Voti}_{Lux}$  = numru ta' voti tal-Lussemburgu.

L-għażla tal-Lussemburgu bħala l-bażi għall-kalkolu m'għandu l-ebda influwenza fuq il-livell relattiv tal-koeffiċjenti għaż-żewġ Stati Membri kkonċernati.

Il-Greċja	4,38
Spanja	14,77
Franza	21,83
L-Irlanda	3,14
L-Italja	19,84
Ċipru	0,70
Il-Latvja	0,64
Il-Litwanja	1,09
Il-Lussemburgu	1,00
L-Ungerija	3,01
Malta	0,36
L-Olanda	7,85
L-Awstrija	4,84
Il-Polonja	7,22
Il-Portugall	4,04
Is-Slovenja	1,01
Is-Slovakkja	1,45
Il-Finlandja	3,24
L-Isvezja	5,28
Ir-Renju Unit	21,99

- 18.2. Biex ikun ikkalkolat il-pagament ta' penalià kuljum li għandu jkun applikat fuq Stat Membru, ir-riżultat miksub permezz ta' l-applikazzjoni tal-koeffiċjenti ta' gravità u ta' dewmien għall-ammont standard b'rata fissa huwa mmultiplikat bil-fattur "n" (invarjabbli) ta' l-Istat Membru in kwistjoni. Madankollu, il-Kummissjoni tirriżerva d-dritt li taġġustaa dan il-fattur jekk jinholqu divergenzi importanti fir-rigward tas-sitwazzjoni reali jew jekk l-ippeżar tal-voti fil-Kunsill ikun modifikat. F'kwalunkwe każ, it-tkabbir proporzjonalment oġhla fil-PGD mistenni mill-Istati Membri l-godda għandu jwassal lill-Kummissjoni biex tadatta l-fattur "n" fi żmien tliet snin.

Il-metodu ta' kalkolu li jirriżulta jista' għalhekk jiġi deskritt fil-qosor kif ġej:

$$D_p = (B_{\text{frap}} \times C_s \times C_d) \times n$$

fejn: Dp = il-pagament ta' penalità ta' kuljum (daily penalty payment); Bfrap = l-ammont standard b'rata fissa tal-“pagament ta' penalità” (basic flat-rate amount “penalty payment”); Cs = il-koeffiċjent ta' gravità (coefficient for seriousness); Cd = il-koeffiċjent ta' dewmien (coefficient for duration); n = il-fattur li jiehu f'kunsiderazzjoni l-kapaċità kontributtiva ta' l-Istat Membru in kwistjoni.

#### IV. L-iffissar tas-somma ta' hlas f'daqqa

19. Biex jittiehdu f'kunsiderazzjoni l-effett dissważiv tas-somma ta' hlas f'daqqa u l-prinċipji ta' proporzjonalità u tat-trattament ugwali, il-Kummissjoni ser tissuggerixxi lill-Qorti tal-Gustizzja metodu li jikkonsisti

- minn naħa, fid-determinazzjoni tas-somma minima ta' hlas f'daqqa, u
- min-naħa l-oħra, f'metodu ta' kalkolu bbażat fuq ammont ta' kuljum immultiplikant bin-numru ta' granet ta' persistenza tal-ksur u għalhekk simili hafna għall-metodu ta' kalkolu tal-pagament ta' penalità; dan il-kalkolu ser jibda japplika minn meta r-riżultat jaqbeż is-somma minima ta' hlas f'daqqa.

20. Kull darba li tressaq każ quddiem il-Qorti skond l-Artikolu 228, il-Kummissjoni ser tipproponi *mill-inqas* somma fissa ta' hlas f'daqqa, stabbilita għal kull Stat Membru skond il-fattur “n” imsemmi hawn fuq, u dan irrispettivament mir-riżultat tal-kalkolu spjegat fil-punti 21 sa 24.

Din il-baži minima fissa tirrifletti l-prinċipju li kull każ ta' persistenza fin-nuqqas ta' esekuzzjoni tas-sentenza tal-Qorti minn Stat Membru, irrispettivament minn kwalunkwe ċirkostanzi aggravanti, jirrappreżenta minnu nnifsu attakk fuq il-prinċipju ta' legalità f'Komunità mmexxija mill-istat ta' dritt, li titlob li jkun hemm penali reali. Il-baži minima fissa tevita wkoll il-proposta ta' ammonti purament simboliċi li ma jkollhom l-ebda effett dissważiv u li jistgħu jippreġudikaw, aktar milli jsostnu, l-awtorità tas-sentenzi tal-Qorti.

Is-somma minima ta' hlas f'daqqa hija f'fisata għal:

	(fattur n)	(somma minima ta' hlas f'daqqa <sup>19</sup> )
Il-Belġju	5,81	2.905.000
Ir-Repubblika Ċeka	3,17	1.585.000
Id-Danimarka	3,70	1.850.000
Il-Ġermanja	25,40	12.700.000
L-Estonja	0,58	290.000
Il-Greċja	4,38	2.190.000

<sup>19</sup> Il-Kummissjoni ser tadatta kull tliet snin din is-somma minima ta' hlas f'daqqa skond l-inflazzjoni.

Spanja	14,77	7.385.000
Franza	21,83	10.915.000
L-Irlanda	3,14	1.570.000
L-Italja	19,84	9.920.000
Ċipru	0,70	350.000
Il-Latvja	0,64	320.000
Il-Litwanja	1,09	545.000
Il-Lussemburgu	1,00	500.000
L-Ungerija	3,01	1.505.000
Malta	0,36	180.000
L-Olanda	7,85	3.925.000
L-Awstrija	4,84	2.420.000
Il-Polonja	7,22	3.610.000
Il-Portugall	4,04	2.020.000
Is-Slovenja	1,01	505.000
Is-Slovakkja	1,45	725.000
Il-Finlandja	3,24	1.620.000
L-Isvezja	5,28	2.640.000
Ir-Renju Unit	21,99	10.995.000

21. Barra minn hekk, u biss jekk tingabeż is-somma minima ta' hlas f'daqqa, il-Kummissjoni tipproponi lill-Qorti biex tistabilixxi s-somma ta' hlas f'daqqa permezz tal-multiplikazzjoni ta' *l-ammont ta' kuljum bin-numru ta' granet ta' persistenza tal-ksur* bejn id-data minn meta tinghata s-sentenza taht l-Artikolu 226 u l-gurnata meta l-ksur jintemm, jew, fin-nuqqas ta' dan, id-data ta' meta tinghata s-sentenza taht l-Artikolu 228.

Dan il-metodu ta' kalkolu huwa kumpatibbli mal-kuncett tas-somma ta' hlas f'daqqa, sakemm fil-mument li jkun impost dan il-penali, jigifieri d-data tas-sentenza, dan il-kalkolu jkun possibbli u l-Qorti tkun tista' tiddeciedi somma fissa.

22. Huwa xieraq li *dies a quo* jkun definit bhala l-jum ta' l-għoti ta' l-ewwel sentenza. Fil-fatt, jirrizulta mis-sentenza fil-każ C-304/02 *il-Kummissjoni kontra Franza*, li l-

perjodu tad-dewmien tal-ksur li għandu jittiehed f'kunsiderazzjoni fl-iffissar tal-penali huwa l-perjodu li jibda mid-data ta' l-għoti ta' l-ewwel sentenza<sup>20</sup>. Barra minn hekk, skond il-ġurisprudenza, il-proċess relatat ma' l-esekuzzjoni ta' sentenza dwar ksur għandu "*jibda mill-ewwel u jkun komplut fl-iqsar żmien possibbli*"<sup>21</sup>. Bla dubju, il-Kummissjoni għandha tħalli biżżejjed żmien lill-Istat Membru, skond il-każ, biex jikkompleta l-proċess ta' esekuzzjoni tas-sentenza, qabel ma tibgħat opinjoni motivata taht l-Artikolu 228, inkella l-Qorti tirrifjuta r-rikors sussegwenti tagħha<sup>22</sup>. Madankollu, jekk ingħata perjodu ta' żmien raġonevoli lill-Istat Membru u jirriżulta li, fit-tmiem ta' dan il-perjodu, l-esekuzzjoni tibqa' ma sseħħ, l-Istat Membru għandu jkun ikkunsidrat bħala li naqas, sa mill-ewwel sentenza, mill-obbligu li jibda minnufih il-proċess relatat ma' l-esekuzzjoni tagħha u li jikkompletah mill-aktar fis possibbli.

23. Il-metodu ta' kalkolu ta' l-*ammont ta' kuljum* għall-iffissar tas-somma ta' hlas f'daqqa għandu jkun ikkalkolat b'mod simili hafna għall-metodu li jiddetermina l-pagament ta' penali, jgħifieri:

- il-multiplikazzjoni tas-somma b'rata fissa bil-koeffiċjent ta' gravità;
- il-multiplikazzjoni tar-riżultat miksub b'fattur fiss għal kull pajjiż (il-fattur "n") waqt li jittiehdu f'kunsiderazzjoni kemm il-kapaċità kontributtiva ta' l-Istat Membru in kwistjoni kif ukoll in-numru ta' voti li jkollu fil-Kunsill.

23.1. Għall-kalkolu tas-somma ta' hlas f'daqqa, il-Kummissjoni ser tapplika l-istess koeffiċjent ta' gravità u l-istess fattur "n" fiss bhal fil-pagament ta' penali.

23.2. Għall-kuntrarju, tibda' b'rata bażika iktar baxxa għas-somma ta' hlas f'daqqa milli għall-pagament ta' penali. Fil-fatt, huwa ekwu li l-ammont ta' kuljum tal-pagament ta' penali jkun oġġla mis-somma ta' hlas f'daqqa, minhabba li l-imġieba ta' l-Istat Membru kkonċernat hija aktar kundannabbli ladarba s-sentenza skond l-Artikolu 228 tkun ingħatat, minhabba li dan jinvolti persistenza tal-ksur minkejja żewġ sentenzi konsekuttivi mill-Qorti.

Ir-rata minima tas-somma ta' hlas f'daqqa hija ffissata għal € 200<sup>23</sup> kuljum, jgħifieri, t-terz tar-rata bażika għall-pagament ta' penali.

23.3. B'kuntrast mal-kalkolu tal-pagament ta' penali, il-koeffiċjent ta' dewmien mhuwiex applikabbli, minhabba li d-dewmien tal-ksur diġà jkun ittiehed f'kunsiderazzjoni bil-multiplikazzjoni ta' l-ammont ta' kuljum bin-numru ta' granet tal-ksur.

---

<sup>20</sup> Ara punti 81, 102 u 108 tas-sentenza fil-każ C-304/02, *il-Kummissjoni kontra Franza*.

<sup>21</sup> Ara punt 82 tas-sentenza fil-każ C-387/97, *il-Kummissjoni kontra il-Greċja*, li jikkwota l-ġurisprudenza preċedenti.

<sup>22</sup> Ara punti 27-31 tas-sentenza fil-każ C-278/01, *il-Kummissjoni kontra Spanja*.

<sup>23</sup> Il-Kummissjoni ser taggusta kull tliet snin din is-somma bażika ta' hlas f'daqqa skond l-inflazzjoni.

24. Fid-dawl ta' dan, il-metodu ta' kalkolu tas-somma ta' hlas f'daqqa tista' tingabar fil-qosor kif ġej:

$$L_s = B_{fals} \times C_s \times n \times d_y$$

fejn:

$L_s$  = somma ta' hlas f'daqqa (*lump sum payment*);  $B_{fals}$  = ammont bażiku b'rata fissa tas-“somma ta' hlas f'daqqa” (*basic flat-rate amount “lump sum payment”*);  $C_s$  = il-koeffiċjent ta' gravità (*coefficient for seriousness*);  $n$  = il-fattur li jieħu f'kunsiderazzjoni l-kapaċità kontributtiva ta' l-Istat Membru in kwistjoni;  $d_y$  = numru ta' granet tal-persistenza tal-ksur (*number of days the infringement persists*).

## V. **Regola tranzitorja**

25. Il-Kummissjoni ser tapplika r-regoli u l-kriterji li jinsabu f'din il-Komunikazzjoni għad-deċiżjonijiet kollha li tieħu mill-1 ta' Jannar 2006 biex tressaq rikorsi quddiem il-Qorti tal-Ġustizzja skond l-Artikolu 228 tat-Trattat KE.
26. Madankollu, f'kuntest tranzitorju, f'dawk il-każijiet ta' ksur li kienu regolarizzati mill-Istati Membri matul is-sena 2006, il-Kummissjoni ser tkompli bil-prattika normali tagħha li tirrinunzja għar-rikors tagħha quddiem il-Qorti taħt l-Artikolu 228. Dan għandu jippermetti lill-Istati Membri biex jadattaw l-aġir tagħhom skond il-politika ġdida tal-Kummissjoni.